

यो आकाशवाणी हो

२०-०५-२०२६..... .बुधबार ०७२५-०७३५ बजे

मुख्य समाचार....

1. प्रधानमन्त्री नरेन्द्र मोदीले आज रोममा इटलीकी प्रधानमन्त्री जर्जिया मेलोनीसँग प्रतिनिधिमण्डलस्तरीय वार्ता गर्नुभयो, जसको उद्देश्य प्रमुख क्षेत्रहरूमा भारत-इटली द्विपक्षीय सम्बन्धलाई अझ सुदृढ पार्नु रहेको थियो।
2. रक्षामन्त्री राजनाथ सिंहले ULPGM-V3 को सफल विकास परीक्षणको लागि रक्षा अनुसंधान र विकास संगठन, सार्वजनिक क्षेत्रका उपक्रमहरू, रक्षा सह उत्पादन साझेदारहरू र उद्योगलाई बधाई दिनुभएको छ।
3. केन्द्रीय शिक्षामन्त्री धर्मेन्द्र प्रधानले आगामी NEET-UG पुनर्परीक्षाको सुरक्षित र निष्पक्ष सञ्चालन सुनिश्चित गर्न सतर्कता र सुरक्षा व्यवस्था बढाउनुपर्ने आवश्यकतामा जोड दिनुभएको छ।
4. IPL Match मा कोलकाताको इडेन गार्डेनमा, कोलकाता नाइट राइडर्सको मुकाबिला मुम्बई इन्डियन्ससँग अहिले 7.30 बजे देखि शुरू हुनेछ । Toss जीतेर कोलकाता नाइट ले पहिले bowling गर्ने फैसला गरेको छ। राइडर्स
5. मौसम विभागले यस हप्ता उत्तरपश्चिमी र मध्य भारतमा लू चल्ने पूर्वानुमान गरेको छ।

प्रधानमन्त्री इटली भ्रमण

प्रधानमन्त्री नरेन्द्र मोदीले आज रोममा इटलीकी राष्ट्रपति Giorgia Melon सँग प्रतिनिधिमण्डलस्तरीय वार्ता गर्नुभयो, जसको उद्देश्य प्रमुख क्षेत्रहरूमा भारत-इटली द्विपक्षीय

सम्बन्धलाई अझ सुदृढ पार्नु थियो। यो बैठक व्यापार, लगानी, प्रविधि, रक्षा, स्वच्छ ऊर्जा र रणनीतिक साझेदारीमा सहयोग बढाउनमा केन्द्रित थियो। दुवै नेताहरूले पारस्परिक हितका क्षेत्रीय र विश्वव्यापी विकासहरूबारे पनि छलफल गरे। श्री मोदीले भारत-युरोपको बलियो सम्बन्धको लागि इटलीको समर्थनको प्रशंसा गर्नुभयो र उदीयमान प्रविधि, विनिर्माण र दिगो विकासमा सहयोगको महत्त्वलाई प्रकाश पार्नुभयो।

प्रतिनिधिमण्डलस्तरीय वार्तापछि दुवै नेताले संयुक्त प्रेस विज्ञप्ति जारी गरे। प्रधानमन्त्री मोदीले भारत र इटलीले आफ्नो द्विपक्षीय सम्बन्धलाई विशेष रणनीतिक साझेदारीमा स्तरोन्नति गर्ने निर्णय गरेको घोषणा गर्नुभयो। उहाँले भन्नुभयो, भारत-इटली संयुक्त रणनीतिक कार्य योजना 2025-2029 ले द्विपक्षीय सम्बन्धको लागि व्यावहारिक र भविष्यवादी रूपरेखा प्रदान गर्दछ। समुद्री शक्तिको रूपमा, भारत र इटलीले ढुवानी, आधुनिकीकरण, रसद र नीलो अर्थतन्त्रमा सँगै काम गर्नेछन् प्रधानमन्त्रीले भन्नुभयो। श्री मोदीले भन्नुभयो भारत र इटली, युक्रेन, पश्चिम एसिया र अन्य विश्वव्यापी तनावहरूको बारेमा निरन्तर सम्पर्कमा रहेका छन्। अन्तर्राष्ट्रिय द्वन्द्वहरूमा भारतको अडान दोहोर्‍याउँदै, सबै मुद्दाहरू संवाद र कूटनीति मार्फत समाधान गरिनुपर्छ उहाँले भन्नुभयो।

इटलीकी प्रधानमन्त्री जर्जिया मेलोनीले भारत र इटलीले सम्बन्धलाई विशेष रणनीतिक साझेदारीमा उच्चाल्दै आएको र द्विपक्षीय सम्बन्धहरू अब आफ्नो पूर्ण क्षमतालाई साकार पार्न सक्षम भएको भन्नुभयो।

DRDO मिसाइल ट्रेल

भारतले आत्मनिर्भर भारत पहल अन्तर्गत आफ्नो स्वदेशी रक्षा क्षमतालाई सुदृढ पार्ने दिशामा अर्को महत्वपूर्ण कदम चालेको छ। रक्षा अनुसन्धान तथा विकास संगठन (DRDO) ले अनमैन्ड एरियल व्हीकल लॉन्च प्रिसिजन गाइडेड मिसाइल – ULOGM-V3 को अन्तिम विकास परीक्षण सफलतापूर्वक पूरा गरेको छ, जुन देशको रक्षा क्षेत्रको लागि एक महत्वपूर्ण उपलब्धि हो।

राजनाथ - DRDO मिसाइल परीक्षण

रक्षामन्त्री राजनाथ सिंहले ULOGM-V3 को सफल विकास परीक्षणको लागि रक्षा अनुसन्धान र विकास संगठन सार्वजनिक क्षेत्रका उपक्रमहरू, रक्षा सह उत्पादन साझेदारहरू र उद्योगलाई

बधाई दिनुभएको छ। उहाँले ट्याङ्क रोधी भूमिकाको लागि एयर-टु-ग्राउन्ड मोड र ड्रोन, हेलिकप्टर र अन्य हवाई लक्ष्यहरूको लागि एयर-टु-एयर मोडमा यसको प्रभावकारिताबारे जानकारी दिनु भयो। श्री सिंहले यसलाई रक्षामा आत्मनिर्भरतातर्फ हासिल गरिएको रणनीतिक कोसेढुङ्गा भन्नुभयो।

राजनाथ – ली योङ चुल

रक्षामन्त्री राजनाथ सिंहले आज दक्षिण कोरियाली रक्षा अधिग्रहण कार्यक्रम प्रशासन मन्त्री ली योङ- चुललाई सियोलमा भेट्नुभयो। सामाजिक सञ्जालमा पोस्ट गर्दै श्री सिंहले भन्नुभयो, बैठकमा दुवै पक्ष संयुक्त विकास, संयुक्त उत्पादन र संयुक्त निर्यातका लागि अवसरहरू सिर्जना गर्न आपसी प्रयासहरूको लाभ उठाउन सहमत भए।

प्रधान-नीट सुरक्षा

केन्द्रीय शिक्षामन्त्री धर्मेन्द्र प्रधानले आगामी NEET-UG पुनर्परीक्षाको सुरक्षित र निष्पक्ष सञ्चालन सुनिश्चित गर्न सतर्कता र सुरक्षा व्यवस्था बढाउनुपर्ने आवश्यकतामा जोड दिनुभएको छ। श्री प्रधानले आज नयाँ दिल्लीमा केन्द्रीय सुरक्षा र गुप्तचर एजेन्सीहरूसँगको उच्चस्तरीय समीक्षा बैठकको अध्यक्षता गर्दै यो कुरा बताउनुभयो।

शुभेन्दु - सिलिगुडी भ्रमण

पश्चिम बंगालका मुख्यमन्त्री शुभेन्दु अधिकारीले आज सिलिगुडीस्थित उत्तर बंगाल सचिवालय "उत्तर कन्या" मा एक महत्वपूर्ण प्रशासनिक समीक्षा बैठक गर्नुभयो। बैठकमा उहाँले उत्तर बंगालको समग्र विकास आफ्नो सरकारको सर्वोच्च प्राथमिकता भएको बताउनुभयो। बैठकमा उत्तर बंगालका पाँच जिल्ला दार्जिलिङ, कालिम्पोग, जलपाईगुडी, अलिपुरद्वार र कुचबिहारका नागरिक र पुलिस प्रशासनिक अधिकारीहरू साथै सांसद र विधायकहरू उपस्थित थिए।

IPL

IPL Match मा कोलकाताको इडेन गार्डेनमा, कोलकाता नाइट राइडर्सको मुकाबिला मुम्बई इन्डियन्ससँग भई रहेकोछ। Toss जीतेर कोलकाता नाइट राइडर्स ले पहिले गर्ने फैसाल गरेको छ।

महिला फुटबल - SAFF 2026

फुटबलमा, SAFF महिला च्याम्पियनसिप २०२६ को लागि प्रारम्भिक टोलीको घोषणा गरिएको छ। महिला राष्ट्रिय टोलीका मुख्य प्रशिक्षक क्रिस्पिन क्षेत्रीले हिजो २६ सदस्यीय टोलीको घोषणा गरे। प्रतियोगिता, यस महिनाको २५ तारिखदेखि ६ जून सम्म गोवाको मडगाउँस्थित पण्डित जवाहरलाल नेहरू स्टेडियममा आयोजना हुनेछ। प्रतियोगिता नजिकिँदै गर्दा २३ खेलाडीहरूको अन्तिम टोलीको घोषणा गरिनेछ।

समूह बी मा रहेको भारतले ३१ मईमा बंगलादेशसँग खेल्नु अघि उद्घाटन- दिन माल्दिभ्ससँग खेल्नेछ। अर्कोतर्फ, समूह ए मा नेपाल, श्रीलंका र भुटान छन्। प्रत्येक समूहका शीर्ष दुई टोलीले ३ जूनमा हुने सेमिफाइनलमा स्थान बनाउनेछन्। फाइनल ६ जूनमा हुनेछ।

मौसम

मौसम विभागले यस हप्ता उत्तरपश्चिमी र मध्य भारतमा गर्मीको लहर अर्थात लू चल्ने पूर्वानुमान गरेको छ। दिल्ली, पञ्जाब, हरियाणा, चण्डीगढ, ओडिशा, छत्तीसगढ, राजस्थान, तेलंगाना र उत्तराखण्डमा आगामी चार दिनसम्म यस्तो स्थिति रहनुसक्छ। असम, मेघालय, केरला, माहे, पश्चिम बंगालको तराई क्षेत्र, सिक्किम, तमिलनाडु, पुडुचेरी, कराइकल र अण्डमान तथा निकोबार द्वीप समूहमा भोलिसम्म भारी वर्षा हुन सक्छ। बिहार, हिमाचल प्रदेश, आन्तरिक र तटीय कर्नाटक, झारखण्ड, लक्षद्वीप र कर्नाटकमा आगामी दुई दिनसम्म मेघगर्जन र आँधीबेहरी आउने अनुमान गरिएको छ।

डब्ल्यूएचओ - इबोला भाइरस

विश्व स्वास्थ्य संगठन, WHOले आज भनेको छ कि कंगो र युगान्डामा इबोला भाइरस फैलिने जोखिम राष्ट्रिय र क्षेत्रीय स्तरमा उच्च छ, तर विश्वव्यापी स्तरमा कम छ। WHOले इबोला प्रकोपलाई अन्तर्राष्ट्रिय चिंताको सार्वजनिक स्वास्थ्य आपतकाल घोषणा गरेको छ, जसको लागि समन्वित प्रतिक्रिया आवश्यक छ।

1. प्रधानमन्त्री नरेन्द्र मोदीले आज रोममा इटलीकी प्रधानमन्त्री जर्जिया मेलोनीसँग प्रतिनिधिमण्डलस्तरीय वार्ता गर्नुभयो, जसको उद्देश्य प्रमुख क्षेत्रहरूमा भारत-इटली द्विपक्षीय सम्बन्धलाई अझ सुदृढ पार्नु रहेको थियो।

2. रक्षामन्त्री राजनाथ सिंहले ULPGM-V3 को सफल विकास परीक्षणको लागि रक्षा अनुसंधान र विकास संगठन, सार्वजनिक क्षेत्रका उपक्रमहरू, रक्षा सह उत्पादन साझेदारहरू र उद्योगलाई बधाई दिनुभएको छ।
3. केन्द्रीय शिक्षामन्त्री धर्मेन्द्र प्रधानले आगामी NEET-UG पुनर्परीक्षाको सुरक्षित र निष्पक्ष सञ्चालन सुनिश्चित गर्न सतर्कता र सुरक्षा व्यवस्था बढाउनुपर्ने आवश्यकतामा जोड दिनुभएको छ।
4. IPL Match मा कोलकाताको इडेन गार्डेनमा, कोलकाता नाइट राइडर्सको मुकाबिला मुम्बई इन्डियन्ससँग अहिले 7.30 बजे देखि शुरू हुनेछ । Toss जीतेर कोलकाता नाइट ले पहिले bowling गर्ने फैसला गरेको छ। राइडर्स
5. मौसम विभागले यस हप्ता उत्तरपश्चिमी र मध्य भारतमा लू चल्ने पूर्वानुमान गरेको छ।